

DAGSINS MEINING

Vónir á Atlantsmóti

Högir oljuprisir, nógv borivirksemi og nýggj framleiðsla hefur aftur sett Atlantsmótið í fokus. Stóra ókið millum Føroyar og Hetland verður nú aftur raðfest høgt í altjóða oljuverðini. Og um stutta tíð fara vit at frætta, hvussu høgt. Tí tá verða nýggj leitiloyvi latin, fyrst í bretska óki og síðani á føroyska landgrunninum.

Hóast steður er í leitiningini um okkara leiðir í lötuni, so verður dúgla borað hinumegin markið. Í summar er talan um ikki færri enn 4 ymsar brunnar, sum allir kunnu fáa stóran týðning fyri framtíðina hjá økinum. Lítið fæst tó at vita um úrslit enn, hetta tí at oljufelgini ikki vilja geva øðrum upplýsingar, sum kunnu gera teirra kappingarstöðu verri, nú og tá uppafur nýggj óki verða boðin út. Men okkurt lekur altíð út, og verður mettt, at fleiri av brunnum kunnu vera sera áhuga-verdir.

Men tað er so eisini talan um nýggja framleiðslu á Atlantsmótinum. Eingin minni enn risin av øllum oljurusum, Clairfeltið vestan fyri Hetland, verður nú vaktur úr dvála. Hetta størsta oljufeltið á bretska óki var funnið fyri 25 árum síðani, og nústandi er tóknin so mikið framkomin, at tað lonar seg at fara eftir Clair-oljuni. Framleiðsla frá tí triðja oljufeltinum vestan fyri Hetland byrjar fyri jól.

Stóri spurningurin hevur alla tíðina verið, nær og um tað loysir seg at taka olju upp á Atlantsmótinum, har vadin er so stórur og har útreiðslurnar eisini eru stórar. Men so skjótt sum nokur felt fara undir framleiðslu og ein infrastrukturur, eitt nú rørleiðingar at flyta olju og gass, gerst veruleiki, so hevur tað stóra ávirkan á framtíðar virksemið. Hetta er við at leggja botn fyri komandi avgerðum um bæði leitning og útbygging av feltum.

Nú kundi so verið spurt, hví hendingar vestan fyri Hetland kunnu hava áhuga og týðning fyri okkum. Hetta er fyri tað fyrsta tí, at jarðfrøðin í stóran mun tykist vera sama báðumegin markið við undantaki av basaltinum, sum helst fjallar kolvetnisgoymslur í føroysku undirgrundini. Tess fleiri fund verða gjord nær okkara marki, tess stóri sannlíki er fyri, at kolvetni eisini finnast her hjá okkum. Og tess fleiri fund og útbyggingar bretska megin markið, tess stóri flogur verða har gjordar í infrastruktur tvs. rørleiðings-skipanir at flyta olju og gass til eitt nú Hetlands. Verða fund gjord okkara megin markið, tá kunnu hesi – sjálvt um tey eru smá - gerast lonandi í og við, at til ber at »hæta« seg uppá infrasstrukturin hinumegin markið. Tvs. at tað tá slepst undan stórum ilögum.

So tá Clairfeltið fer undir framleiðslu í næstum, eru tað eisini góð tíðindi fyri okkum. Og sama er galdandi, tá og um tað fæst at vita, at brunnarir, sum eru og verða boraðir við markið í summar, hava givið positiv úrslit. Í næstu viku letur 2. runda á okkara landgrunni upp. Kann vera at hon kemur í júst tí røttu lötuni. Hon letur so aftur 17. november. Vissuliga ein sera spennandi og týðningarmikil tíð fyri Føroyar sum framtíðar oljutjóð, ið liggur fyri framman. Orsök er til bjartskyni.

Söialurinn

Söialurinn

Stovnaður: 1927
Ábyrgdarblaðstjóri: Jan Müller
 jan@söialurinn.fo
Blaðstjóri: Eirikur Lindenskov
 eirikur@söialurinn.fo
Figgjarleiðari: Jákup Mørk
 jakup@söialurinn.fo

Marknaðardeild: lysing@söialurinn.fo
 Jonhard Hammer jonhard@söialurinn.fo
 Gudny Langgaard gudny@söialurinn.fo
 Hjördis Gregersen hjordis@söialurinn.fo

Blaðfólk:

Áki Bertholdsen aki@söialurinn.fo
 Eyðun Klakstein eydun@söialurinn.fo
 Edward Joensen edward@söialurinn.fo
 Vilmond Jacobsen vilmond@söialurinn.fo
 Solbjørg Eliesen solbj@söialurinn.fo
 Magnus Gunnarsson maggi@söialurinn.fo
 Páll Holm Johannesen pall@söialurinn.fo
 Heini í Skorini heini@söialurinn.fo
 Terji Nielsen terj@söialurinn.fo
 Anna V. Ellingsgaard anna@söialurinn.fo
 Eydna Skaale eydna@söialurinn.fo
 Hans Káson Mikkelsen
 hans@söialurinn.fo

Ítróttur:

Jákup Mørk jakup@söialurinn.fo
 Terji Nielsen terj@söialurinn.fo

Myndamenn:

Álvur Haraldsen alvur@söialurinn.fo
 Jens Kristian Vang jensk@söialurinn.fo

Söialurinn í Norðoyggjum:

Postsmoga 231
 Nólsoyar Pálsgrøta 1, 700 Klaksvík
 tel. 458686 fax 458687
 e-post: klaksvik@söialurinn.fo

Söialurinn í Suðuroy:

tel. 375364 fax 375464
 tel. 220727

e-post: aki@söialurinn.fo

e-post: dagfinn@söialurinn.fo

Söialurinn í Eysturoy:

Postsmoga 143, Saltangará
 tel. 447820 fax 449520

tel. 228909

e-post: vilmond@söialurinn.fo

Söialurinn í Vágum:

360 Sandavágur
 tel. 333820, 220507 fax 333720
 e-post: edward@söialurinn.fo
 e-post: vagar@söialurinn.fo



Hildur Eyðunsdóttir,
 býráðslimur

Endamálið við kvinnulistanum til komandi býráðsval er sjálvandi at fáa fleiri kvinnur valdar, og fyrmyndin er m. a. góðu royndirnar hjá kvinnunum í Reykjavík og í Vestmanna. Men kunnu hesar royndir yvirhøvar brúkast sum fyrmynd til býráðsval í Tórshavnar kommunu? Eg haldi tað ikki, og orsøkin er tann, at fortreytirnar hjá teimum kunnu als ikki samanberast við tær í Tórshavnar kommunu.

Í Reykjavík eins og nógvá aðrastaðir, er tað soleiðis, at listarnir hava eina raðfesting av valeyninum. Tey sum verða raðfest nr. eitt ella tvey o.s.fr. verða vald framum, hóast onkur longri niðri á listanum hevur fleiri atkvøðir. Hetta innber, at fyri at bliva vald, er neyðugt at vera raðfest ovaliga. Hetta var trupulleikin hjá kvinnunum í Reykjavík. Tær høvdu trupult við at fáa sínar flokkar at raðfesta kvinnurnar ovaliga á listanum. Við tilikari skipan fer sjálvandi ein innanflokks valdskampur fram um plasingina á listanum, og vanliga úrslitið verð, at menn stóðu ovast á listanum, tá ið av toarnaði.

Tá ið Kvinnalistin í Reykjavík varð stovnaður, høvdu kvinnurnar fingið nóg mikið, og fingur sær sín egna lista til býráðsvalið. Royndirnar hjá Kvinnulistanum vóru sera góðar, og er

politiska skipanin í Íslandi eyðsæð búnað av hesum. Teir gomlu flokkarnir vóru noyddir at tillaga seg og geva kvinnum rúm og nóg góða raðfesting, vildu teir hava tær aftur. Í dag stilla kvinnurnar upp og verða valdar á teimum vanligu listunum, á jøvnum fót við menninar. Kvinnalistin er, eftir at hava tænt sínum endamáli, nú farin í søguna.

Endan trupulleikan hava vit ikki í Føroyum, her er tað atkvøðutalið sum er avgerandi fyri, hvørji verða vald. Valskipanin leggur ikki upp til mismun, og spurningurin er ikki um, at kvinnur ikki sleppa upp á verandi politisku listarnar, men heldur tann, at ikki nógvar kvinnur halda seg fram at verða stuðlaðar til at koma uppá listarnar.

Á Vestmanna var stóðan uppafur ein onnur, har vóru bert tveir listar, og teir vóru fyri stóran part mannaðir av monnum. Tað er mærl fortalt, at orsøkin m. a. til, at tær gjørdur ein kvinnulista var tann, at undanfarnin bygðaráð á ongan hátt raðfestu uppávur, sum kvinnurnar sóu sum átrokandi uppávur at

VIÐMERKINGAR

Kann kvinnulistin økja um kvinnuumboðanina í býráðnum?

fáa loystar. M. a. var ongin barnaansing, samstundis, sum tað var stórur tørvur fyri kvinnunum á arbeiðsmarknaðinum.

Til býráðsval í Tórshavnar kommunu er talið av listum nógv størri, vanliga ikki minni enn 6 og ofta fleiri. Tað eru 13 býráðs-sessir, og málið má verða, at minst 6-7 kvinnur manna hesar sessir. At stilla ein kvinnulista upp, er, eftir míni sannføring, ikki gongda leiðin at náa hesum. Kvinnulistin verður ein av kanska 7 listum, og um hann fær tvær valdar er tað sera, sera flott, men tíverri ósannlíkt. Men hevði tað tænt endamálinum? Høvdu vit komið nærri málinum, sum er, at í minsta lagi 6-7 kvinnur skulu sita í býráðnum? Eg havi frætt, at tað er áhugi fyri, at fáa okkum sum í lötuni sita í býráðnum, at stilla upp á kvinnulistanum. Tað undrar meg stórlega; sjálvandi vil man hava ein sterkan kvinnulista, men um man samstundis drenar frá hinum listunum, so undirgravar man endamálið, sum er, at fáa fleiri kvinnur valdar. Og hvørji eru tey, sum høvdu atkvøtt fyri kvinnulistanum? Tað eru fólk, sum frammanundan atkvøða fyri kvinnum, og tí kemur kvinnulistin neyvan at økja um kvinnuatkvøðurnar.

Høgra - vinstra, ella bara kvinna?
 Enn er tað bert í Tórshavnar og í Klaksvíkar kommunu, at tað verður stillað upp politiskt. Men eg vænti, at

við tíðini, og við alt størri kommunum, verður hetta meira vanligt. Kommunalpolitikkurin er í broyting og kommunurnar fáa stóðugt fleiri, og meira krevandi uppávur at røkja. Hetta fer eisini at víðvirka til, at politisk uppstilling verður meira vanlig. Eftir mínum tykki ber ikki til, at skilja kvinnupolitikk frá øðrum politikki. Tingini hanga saman og eg meini tí, at tað er skeivt at hava kvinnulista við síðuna av hinum politisku flokkunum. Flokspolitiskar raðfestingar eru ymiskar, og kvinnur eru ikki bert kvinnur, men eisini fólkaflokks-, sambands-, javnaðar-, sjálvstýris-, miðflokka- og tjóðveldiskvinnur. Tað er tó ongin ivi um, at kvinnur duga at samstarva, og at nógv gott hevði kunna komið burtur, um fleiri kvinnur komu framat.

Eftir míni bestu sannføring meini eg tí, at tað hevði verið óklókt at stilla ein kvinnulista upp, og at tað hevði verið eitt afturstig fyri kvinnustríðið. Kvinnulistarir í Reykjavík og Vestmanna gjørdur stóran mun har. Tær vistu, hvussu týðningarmikið tað var at fáa fleiri kvinnur í politikk, og tær hava so sanniliga eisini víst, at tær megnaðu at stýra. Men, sum eg segði í byrjanini, so vóru fortreytirnar hjá teimum nakrar aðrar, enn tær í Tórshavnar kommunu, og kunnu vit tí ikki brúka sama leist, men mugu finna okkara egna leið.

Innsent tilfar

Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.

Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.

Drúgvur greinar – greinar sum eru longri enn áleið 5.500 tekn, verða raðfæstar lægri, og koma bert í blaðið, um pláss er fyri teimum. Tað er ein fyrirminur um vit fáa tilfarið umvegis teldupost ella á diskli.

Lýsingar

Freistir:	Tekstlýsingar	Størrí lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størrí lýsingar, sum nógv arbeiði stendst av, mugu vera inni í góðari tíð og áðrenn ásettur freistir.

Framhjápláss má umbiðjast í góðari tíð.

Stødd:

Ein heil síða í Söialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.